



گورنر KATHY HOCHUL

فوری ریلیز کے لیے: 2025/11/10

گورنر HOCHUL نے مصنوعی ذہانت ساتھی چلانے والی کمپنیوں کو ایک تحریری خط کے ذریعے مطلع کیا ہے کہ لازمی حفاظتی پابندیاں اب نافذ العمل ہو چکی ہیں

ملک میں اپنے نوعیت کا یہ پہلا قانون AI ساتھی چلانے والی کمپنیوں کو پابند بنا رہا ہے کہ وہ لازمی حفاظتی فیچرز نافذ کریں اور جو صارفین بہت زیادہ عرصے تک انکے ساتھ مشغول رہیں انہیں اس سے روکنے ٹوکنے اور ہوشیار کرنے کے لیے اطلاعات بھیجیں

AI ساتھیوں پر اب لازمی قرار دیا گیا ہے کہ اگر صارفین خود کو نقصان پہنچانے کے متعلق کوئی بات کریں تو انہیں لازماً حفاظتی پروٹوکول کا سراغ لگا کر اسے لاگو کرنا ہوگا اور ایسے صارفین کا رابطہ بحرانی مراکز سے کروانا ہوگا

اس اقدام سے نیو یارک کے شہریوں کو ڈیجیٹل ضرر سے بچانے اور AI کا استعمال عوامی بھلائی والے مقاصد کے لیے کروانے کے گورنر کے عزم مصمم کو مزید مہمیز ملی ہے

کمپنیوں کو تحریر کردہ وہ کھلا خط یہاں دیکھیں

گورنر Kathy Hochul (کیتھی ہوکل) نے آج اعلان کیا کہ ملک میں اپنی نوعیت کے پہلے قانون کے ذریعے نیو یارک میں کام کرنے والی AI ساتھی کمپنیوں پر حفاظتی پابندیاں اب نافذ ہو چکی ہیں۔ یہ قانون جو گورنر نے اس سال کی شروعات میں ایگزیکٹو بجٹ کے ایک جزو کے طور پر بنوایا تھا، اسکے ذریعے AI ساتھی کمپنیوں کو پابند بنا گیا ہے کہ وہ حفاظتی فیچرز نافذ کریں اور جو صارفین حد سے زیادہ طویل مدت تک ان نظاموں کے ساتھ مشغول رہیں انہیں اس سے روکنے اور ہوشیار کرنے کے لیے اطلاعات بھیجیں۔ AI کمپنیوں کو اب پابند بنا دیا گیا ہے کہ اگر کوئی صارف خودکشی کے خیالات کا اظہار کرنے یا خود کو اذیت پہنچانے کی بات کرے تو وہ حفاظتی پروٹوکول کا پتہ لگا کر اسے نافذ کر دیں، جس میں ایسے صارفین کا رابطہ کسی بحرانی مرکز سے کروانا بھی شامل ہوگا۔ اس قانون کے ذریعے ساتھیوں یعنی کمپنیوں کے آپریٹرز پر یہ پابندی بھی لگائی گئی ہے کہ وہ مسلسل استعمال کے ہر تین گھنٹوں بعد صارفین کو ہوشیار کریں اور یاد دلائیں کہ وہ کسی انسان کے ساتھ بات چیت نہیں کر رہے ہیں۔ AI ساتھی کے لیے بنائے گئے اس قانون سے نیو یارک کے شہریوں کو ڈیجیٹل ضرر سے بچانے اور AI کو عوامی بھلائی کے استعمال کرنے کے گورنر کے عزم مصمم کو مزید مہمیز ملی ہے۔ کمپنیوں کو تحریر کردہ وہ کھلا خط [یہاں](#) دیکھیں۔

"قائدین پر یہ ذمہ داری عائد ہوتی ہے کہ وہ اس بات کو یقینی بنائیں کہ ہماری دنیا کو تشکیل دینے والی جدید ٹیکنالوجیز ان لوگوں کی حفاظت بھی کریں جو ان کا استعمال کرتے ہیں، خاص طور سے پوری ریاست کے ہمارے نوجوانوں کی حفاظت،" گورنر Hochul (ہوکل) نے کہا۔ "میں ریاستی حکومت میں کمپنیوں اور اپنے شراکت داروں کے ساتھ کام کرنے کی بہت شوق سے منتظر ہوں تاکہ یہ امر یقینی بنایا جا سکے کہ ریاست نیو یارک ذمہ دارانہ AI کے مستقبل کی جانب راستہ بنانے میں ایک عالمی رہنما بنی رہے۔"

اٹارنی جنرل Letitia James (لیٹیتیا جیمز) نے کہا، "ایسے لوگوں کی کہانیاں بہت دل دہلا دینے والی ہیں جنہیں AI بوٹس نے خود کو نقصان پہنچانے یا اپنی جان لینے کی ترغیب دی۔ AI کمپنیوں پر یہ ذمہ داری عائد ہوتی ہے کہ وہ اپنے صارفین کی حفاظت کریں اور یہ امر یقینی بنائیں کہ ان کی مصنوعات AI ساتھیوں کا استعمال کرنے والے افراد کے ساتھ نہ کوئی دھوکا دہی کریں اور نہ ہی انہیں کوئی نقصان پہنچائیں۔ کسی بھی کمپنی کو ایسے کسی AI ساتھی سے نفع نہیں اٹھانا چاہیے جو انکے صارفین کو خطرے میں ڈالتا ہو۔ میں گورنر Hochul (ہوکل) کا شکریہ ادا کرتی ہوں کہ انہوں نے یہ امر یقینی بنانے کے لیے فیصلہ کن کارروائی کی کہ نیو یارک AI تحفظ میں ایک رہنما کا کردار ادا کرتا رہے، اور میں غیر محفوظ AI مصنوعات کے ذریعے نیو یارک کے باشندوں کو نقصان پہنچانے کے لیے ایسی کمپنیوں کو جوابدہ ٹھہرانے میں لمحہ بھر کی بھی ہچکچاہٹ محسوس نہیں کروں گی۔"

"AI ساتھی" صارفین کے ساتھ انسانی تعلقات کی نقل کرنے کے لیے ڈیزائن کیے جاتے ہیں — مثلاً خود کو کسی کا AI دوست یا رومانوی پارٹنر ظاہر کرنا۔ یہ سسٹم ذاتی کوائف اور تفصیلات کو یاد رکھ سکتے ہیں، اپنی شخصیت کو صارف کی ترجیحات کے مطابق ڈھال سکتے ہیں، اور انہیں صارفین کو اپنے ساتھ مشغول رکھنے کے لیے ڈیزائن کیا گیا ہے۔ حالیہ رپورٹوں میں AI ساتھیوں کے بڑھتے ہوئے استعمال کی نشاندہی کی گئی ہے، اور کچھ ماہرین نے خبردار کیا ہے کہ یہ سسٹم نابالغ افراد یا ایسی آبادیوں کے لیے محفوظ نہیں ہیں جو آسانی سے خطرے کا شکار بن سکتی ہیں۔ گورنر Hochul (ہوکل) نے مالی سال 2026 کے نافذ کردہ بجٹ کے ایک جزو کے طور پر نیو یارک کے باشندوں کو ڈیجیٹل نقصان سے بچانے کے لیے عمومی کاروباری قانون (General Business Law) کے آرٹیکل 47 میں یہ نئی حفاظتیں شامل کی تھیں، جن کے ذریعے کمپنیوں کو پابند بنایا گیا ہے کہ وہ اپنے صارفین کے لیے حفاظتی اقدامات نافذ کریں اور صارفین کو مدد حاصل کرنے کے لیے وسائل فراہم کریں۔

اس نئے قانون کے تحت نافذ کردہ ذمہ داریاں

5 نومبر، 2025 سے AI کمپنیاں آپریٹرز پر لازمی قرار دیا گیا ہے کہ وہ:

- بحرانی صورتحال میں مداخلت کے لیے حفاظتی پروٹوکول لاگو کریں: AI ساتھیوں پر لازمی قرار دیا گیا ہے کہ وہ خود کشی کے خیالات یا خود کو نقصان پہنچانے کی علامات کا سراغ لگائیں اور ایسے صارفین کا رابطہ فوری طور پر بحرانی خدمات فراہم کرنے والوں کے ساتھ کروائیں۔
- بہت زیادہ وقت تک استعمال کو روکیں: صارفین کو بالکل واضح انداز میں اور باقاعدگی سے مطلع کریں کہ وہ مصنوعی ذہانت سے بات چیت کر رہے ہیں کسی انسان سے نہیں، جس میں سیشن کے آغاز پر صاف صاف انتباہات دکھانا اور ساتھی کے مسلسل استعمال کے ہر تین گھنٹوں بعد ٹوکنے اور ہوشیار کرنے جیسے امور شامل ہیں۔

ان ضوابط کی تعمیل نہ کرنے کے نتیجے میں جرمانے ہوں گے جو نیویارک کے اٹارنی جنرل کے ذریعے نافذ کیے جائیں گے، اور جمع کیے جانے والے جرمانوں کی رقوم سے ریاست نیو یارک میں خودکشی کی روک تھام کے پروگراموں کی مالی امداد میں مدد ملے گی۔

ریاستی سینیٹر Kristen Gonzalez (کرسٹن گونزالیز) نے کہا، "مجھے بہت فخر ہے کہ میں نے ریاستی مقننہ اور گورنر کے ساتھ مل کر AI ساتھیوں کے اس جیسے ضابطے کو قانون بنانے کے لیے کام کیا۔ جوں جوں چیٹ بوٹس جیسے AI ٹولز کو اپنایا جا رہا ہے، توں توں ہم حقیقی وقت میں اس کا مقابلہ کرنے والے قواعد و ضوابط کا اثر بھی دیکھ رہے ہیں۔ کمپنیاں بچوں کی حفاظت اور طبی، قانونی، یا مالی مشوروں جیسے مخصوص قسم کے مواد کی نگرانی کے لیے اپنی پالیسیاں پہلے ہی تبدیل کر رہی ہیں۔ گورنر Hochul (ہوکل) کا شکریہ کہ انہوں نے نیو یارک کو ذمہ دارانہ AI کا قائد بنانے پر اپنی توجہ مرکوز کی، اور میں ایسے قوانین کی منظوری کا عمل جاری رکھنے کے لیے انکے ساتھ مل کر کام کرنے کا منتظر ہوں جو AI میں سب سے آگے عوام کی بھلائی کو رکھتے ہوں۔"

رکن اسمبلی Steve Otis (اسٹیو اوٹس) نے کہا، "2025-26 کے ریاستی بجٹ میں AI ساتھی ٹولز کے صارفین کے لیے اہم حفاظتیں اور اطلاعات شامل کی گئی ہیں۔ انتہائی خاص اہمیت والی ایک ذمہ داری یہ ہے کہ کسی صارف کی جانب سے خودکشی کے خیالات یا خود کو نقصان پہنچانے کے اظہار کا سراغ لگانے اور اس سے نمٹنے کے لیے معقول کوششیں کی جائیں اور صارفین کو بار بار یہ یاد دلایا جائے کہ وہ کسی انسان سے نہیں بلکہ کسی AI ٹول سے

بات چیت کر رہے ہیں۔ یہ حفاظتیں مصنوعی ذہانت جیسی تیزی سے ترقی کرتی ہوئی ٹیکنالوجیز کے ساتھ اپنی رفتار
شانہ بہ شانہ برقرار رکھنے میں گورنر Hochul (ہوکل) اور مقننہ کے دونوں ایوانوں کی دشمنانہ قیادت کی ایک اور
منہ بولتی مثال ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)